

LAXKAR FIL-ĦABSJIET TAL-INKWIZIZZJONI

L-istruttura ta' ċelel tal-Inkwizizzjoni kienet biss parti mill-problema marbuta mat-tmexxija tal-kumpless tal-ħabs. Aktar importanti minn hekk kienu l-prigunieri nfushom, li kienu jeħtiegu min jieħu ħsiebhom. Fil-fatt, sal-bidu tas-seklu 17, il-prattika tal-esproprijazzjoni u l-pieni fiskali, naqsu sew fit-tribunali kollha tal-Inkwizizzjoni Rumana madwar l-Ewropa, fosthom Malta. Din il-politika tefgħet aktar pressjoni fuq l-Inkwizituri għall-immanigġjar tal-kumpless tal-ħabsijiet. Kenneth Gambin, li għal żmien twil kien kuratur tal-Palazz tal-Inkwizitur ta' Heritage Malta jwasslilna aktar tagħrif.

Minn **CHARLES B. SPITERI**



Jiġifieri meta jiġu daharhom mal-hajt, x'kienu jagħmlu l-Inkwizituri?

Fl-1638, l-Inkwizitur Fabio Chigi (aktar tard il-Papa Alessandro VII) ipprotesta li bilkemm kellu flus għall-ispejjeż tal-prigunieri tas-Sant'Ufficcju, għax il-prezz għall-prigunieri ma kienx wieħed żgħir.

Perezempju għall-perjodu ta' hames snin bejn l-1658 sal-1663, is-somma kienet tammonta għal mill-inqas 380 skud, waqt li mill-1676 sal-1678, it-Tribunal kellu jagħmel tajjeb għal aktar minn 139 skud.

Allura kif kienet tinstab soluzzjoni?

Fl-1668 is-Sant'Ufficcju kien f'qagħda finanzjarja diffiċli, tant li ma kienx jiflah iħallas għall-ikel tal-prigunieri. Kellha tkun ir-Reverenda Fabbrica li wasslet għas-salvataġġ tat-Tribunal, bil-li pprovdiet 50 skud, generalment inqas għal kawzi ta' bżonn bażiku. Għal darb'ohra, fl-aħħar tas-snin 1760, l-Inkwizitur Giovanni Mancinforte kkalkula li t-Tribunal nefaq madwar 130 skud kull sena għall-manutenzjoni tal-ħabsijiet u għall-bżonnijiet tal-prigunieri. Dan kien piż tqil wisq għas-Sant'Ufficcju, li kellu żbilanċ ta' aktar minn 1,000 skud.

Dak kien jirrigwarda biss lill-prigunieri, għax naturalment, l-Inkwizizzjoni riedet ukoll min jieħu ħsieb il-ħabs.

Hekk hu. Dak kien riżors ieħor meħtieġ fit-tmexxija tal-kumpless. Ried ikun hemm bniedem responsabbli mill-amministrazzjoni tal-ħabs, li kien il-gwardjan.

Hu kien ukoll uffiċjal tat-tribunal tal-Inkwizizzjoni.

Ir-responsabbiltà tiegħu kienet fil-harsien u s-sigurtà tal-ħabs u tal-prigunieri. Apparti dan, kien ikollu jżur lill-prigunieri kull fil-ghodu u filghaxija, biex iwasslilhom l-ikel u l-ilma.

Ma kienx dmir tiegħu jżur il-ħabsijiet matul il-lejl, sakemm l-Inkwizitur ma jordnalux jagħmel dan, biex jara li kolloxx ikun miexi sew. F'din ir-ronda, kien jittawal mit-tieqa ckejkna f'kull bieb ta' ċella.

Parti oħra mix-xogħol tiegħu kienet li jiċċekkja kull oġġett li jirċievu l-prigunieri. Kien jikkontrolla kolloxx hu. Xi minn daqqiet anki ministri oħra tat-tribunal kienu jiċċekkjaw l-affarijiet qabel ma jgħadduhom lill-prigunieri.

Meta meħtieġ, kien obligat jiftaħ iċ-ċelel lill-prigunieri biex jagħmlu l-ħtieġiet naturali tagħhom. Dan l-aktar li kien jiġri meta ma kienx għad kellhom il-facilità fiċ-ċelel. Kultant kien anki jōħrog jixtri xi affarijiet għall-prigunieri mill-flus li jgħaddulu huma stess, u tul is-sentenza li jingħataw kien imur magħhom biex jisimgħu l-quddies.

Responsabbiltà oħra tiegħu kienet li kull fil-ghodu u filghaxija jzomm għandu l-imfietaħ tal-bieb ewlieni tal-Palazz u ta' ċelel kollha.

Il-prigunieri kienu jagħtu xi daqqa t'id fil-ħabs?

Fuq din interessanti ngħidu li tul is-sena 1650, il-gwardjan kelli miegħu lill-ħabsi Thomaso Seychel, li kien jagħmel xogħol fil-ġnien tal-palazz. Izda ma kinitx haġa rari li gwardjan tal-ħabs ikollu assistent biex jgħinu jwettaq hidmieta.

L-esperjenza tal-ħabs fil-Pala-

zz tal-Inkwizitur kienet differenti minn dik tal-iskjavi tal-Gran Prigione fil-Belt Valletta. Dawn tal-aħħar kienu taħt ir-responsabbiltà tal-prodomo, li kien il-gwardjan tal-ħabs u seta' jiddeċiedi fuq il-kastig; l-Agozzini, responsabbli għat-tqassim tal-prigunieri għax-xogħol u l-carcerieri, li kienu jagħmluha ta' gwardjani.

Fil-bidu tas-seklu 17, meta ċ-ċelel tal-ħabs kienu għadhom mifruxin madwar il-Palazz tal-Inkwizitur, il-kamra tal-gwardjan tal-ħabs kienet magħnab id-dahla prinċipali tal-palazz.

Fl-1631, minbarra li l-gwardjan kien jaħzen numru ta' saqqijiet u kutri li kien iqassam fost il-prigunieri, kellu wkoll f'idejh l-istrumenti tat-tortura: il-habel u l-kavallett. Il-manetti tal-hadid u par dammi li l-prigunieri kienu jużaw biex jgħaddu ż-żmien, kienu jinżammu wkoll fil-kamra tiegħu.

Sat-tieni nofs tas-seklu 17, insibu li din il-kamra kienet trasferita għall-ewwel sular, aktar qrib iċ-ċentru tal-palazz u eqreb għall-post il-gdid tal-ħabsijiet u t-taqsim l-'qadima' mibnija minn Gori Pannellini. Madankollu, sal-1700, matul xi xogħlijiet strutturali li reggħu saru, l-'ufficcju' tiegħu reġa' ttrasferixxa ruħu isfel, fil-kamra fejn hemm it-taraġ sigriet li mill-ħabsijiet iwassal direttament għall-kancellerija u l-kamra tat-tribunal.

Nafu x'kien jithallas gwardjan tal-ħabs għax-xogħol li jwettaq?

Lejn l-aħħar tas-seklu 16, kellu salarju annwali ta' 24 skud. Aktar tard zdiegħu għal 45 skud, waqt li fl-1735 kellu dhul ta' 54 skud fis-sena.

Kienu biżżejjed għal dak

iż-żmien?

Biżżejjed ngħidu li bhala skala fis-salarji, meta l-paga tal-gwardjan tal-ħabs kienet ta' 45 skud fis-sena, lill-gwardjan insibuh fil-hames post fost il-ministri tal-Inkwizizzjoni. Fl-ewwel post kien hemm l-Inkwizitur b'100 skud kull xahar, imbagħad il-kancellier (84 skud fis-sena); il-kaptan (48 skud fis-sena) u l-assessur u promotur fiskali (47 skud). Il-prekursuri u d-depożitarju biss kienu jaqilgħu inqas mill-gwardjan tal-ħabs. Is-salarju tagħhom kien ta' 30 skud fis-sena.

Fil-Milied, kemm il-gwardjan kif ukoll il-prekursuri kienu jirċievu xi haġa tal-flus żejda mill-Inkwizitur.

Meta wieħed iqis li l-gwardjan tal-ħabs ma kellux għaliex ikun ta' skola jew xi sengħa, is-salarju tiegħu jitqies tajjeb ħafna ma' dak tal-ministri l-oħra tat-tribunal. Izda l-istess hlas kien jirrifletti l-importanza ta' hidmieta, li uffiċjalment ried jiżgura s-segretezza u s-sigurtà tal-ħabs.

Bhala uffiċjal tas-Sant'Ufficcju, il-gwardjan tal-ħabs kellu jgħix haġa eżemplari u jwettaq hidmieta bl-akbar reqqa.

Insibu Maltin li wettqu hidmiethom kif kien mistenni?

Gwardjan li kien rakkomandat għad-dedikazzjoni tiegħu kien Zaró Xerri, li tant wettaq hidmieta tajjeb li meta rtira fl-1675, ingħata

pensjoni ta' nofs is-salarju annwali li kellu, mill-Inkwizitur Ranuccio Pallavicino. L-istess ġara fil-każ ta' Pietro Muscat fl-1758, izda bid-differenza li dan baqa' jingħataw salarju sħiħ.

Għandna gwardjani oħrajn li mxew bil-maqlub?

Naturalment insibu gwardjani oħra li spiccaw piż fuq l-Inkwizitur u ziedu l-problemi għall-amministrazzjoni tal-ħabs.

Fl-aħħar tas-seklu 16, il-gwardjan Theodoro Xuereb ittella' quddiem it-tribunal u kien akkużat b'maġġa. Madankollu, għalkemm ma nstabux provi biżżejjed kontrih, ġie ssentenzjat sentejn ħabs mill-Inkwizitur Giovanni Ludovico dell'Armi fl-1593.

Xuereb ha wisq bi kbir il-mod kif mexa miegħu l-imghallem tiegħu u halef li jpatthielu. Hekk kif dell'Armi telaq mill-gżira, Xuereb mar fuq l-Inkwizitur ta' warajh, Innocenzo del Bufalo de' Cancellieri u akkuza lil dell'Armi li kellu relazzjonijiet illeċiti frekwenti ma' certa Lorenza Crispo. Izda ma nstabux provi biżżejjed f'dawn l-akkużi ta' Xuereb.

In-nuqqasijiet fost il-gwardjani tal-ħabs, kienu spissi?

Insibu numru, tant li fl-1630, l-Inkwizitur Martino Alfieri wissa kemm-il darba lill-gwardjan tal-ħabs Giuseppe Galdes biex joqgħod attent, peress li Galdes

Ċella għal żewġ prigionieri fil-habs tal-Inkwizitur.



kien qed iqatta' hafna hin jtkellem mal-prigionieri u jidhol fiċ-ċelel tagħhom jixrob l-inbid u jilgħab id-dammi u l-karti tal-logħob.

Galdes kien impjegat mill-Inkwizizzjoni bhala furnar fi żmien l-Inkwizitur Fabrizio Verallo (1600-05) u meta fl-1625 kien kiber fl-età, ingħata l-inkarigu ta' gwardjan tal-habs.

Gara iżda, li fil-Karnival tal-1633, meta Galdes kellu 73 sena, hames prigionieri hadu vantaġġ shih mill-atteggjament ta' hbi-erija li kellhom miegħu u harbu mill-bieb prinċipali tal-habs, wara li b'aljenazzjoni, Galdes hallieħ imbexxaq waqt li kien qed iħit f'kamartu.

Kif grat din il-harba?

Gara li Mami Rais u Gio. Batta Caglies, użaw musmar u fetħu katnazz li kienu tawh il-grease u ż-żejt biex ma jzaqzaqx meta jifthuh. Imbagħad, telgħu fuq il-bejt tal-Palazz tal-Inkwizitur u bl-ghajnuna ta' żewġ kowtijiet li rabtu flimkien, niżlu f'bitħa interna u harrbu thiet prigionieri oħra: Gioanne, Costantino u Ahmed, li kienu maqfulin f'ċella oħra. Ahmed inqabad u reġa' ddaħhal il-habs dakinhar stess. Huma harbu lejn il-kampanja u kull lej b'ew idbiddu l-mohba tagħhom u jieklu prodotti li jsibu mkabbra fl-ghelieqi privati. Imbagħad, irhewlha lejn il-bahar bit-tama li jsibu dghajja u jaharbu minn Malta.

Izda wara erbat ijiem mahrubin, inqabdu minn xi nies civili fl-inhawi ta' Kordin u reġgħu sabu ruhhom maqfulin fil-Palazz tal-Inkwizitur.

Alfieri informa lis-superjuri tiegħu f'Ruma bil-harba u qalul biex jerga' jifta' lill-mahrubin fil-habs mingħajr ma jzidilhom is-sentenza. Waqt il-proċeduri tal-każ, Galdes spicċa wkoll prigionier u maqful fil-habs.

Għandna xi rakkont ta' xi

għajja aktar iebsa fost il-gwardjani?

Għandna dik tal-gwardjan Carlo Vella. Dan kien tkeċċa mix-xogħol fl-1670 fuq numru ta' żbalji, meqjusin bhala li saru bi traskuragni. Certament, l-aktar haġa serja kienet li ta daqqiet b'arma bil-ponta lil Antonio Ravè wara li Vella kellu jagħtih xi flus.

Vella spicċa nqafel ukoll fil-habs wara li nstab hati li għadda informazzjoni kunfidenzjali, meta bhala ufficjal tal-Inkwizizzjoni meta ma setax iġhaddiha, għax kien obligat ma jagħmilx dan bil-gurament tal-hatra li ngħata.

L-istess tkeċċija garrabha l-gwardjan Andrea Mifsud, li nstab li kien responsabbli għall-harba ta' prigionier. Hu tkeċċa fl-1685.

Dawn l-affarijiet kienu jgħru biss f'Malta?

Le, tant li fl-1717 is-Sagra Kongregazzjoni ta' Ruma infurmat lill-Inkwizituri kollha, li l-gwardjan tal-habs tas-Sant'Uffizzju ta' Spoleto, il-Patri Dumnikan Egidio Giorgi, gie sentenzjat għal seba' snin habs talli kiser il-gurament tas-segretezza. Hasbu li t-tali twissija kienet se sservi ta' deterrent mal-pajjizi kollha fejn kien hemm l-Inkwizizzjoni.

U hekk gara, tabilhaqq?

Le, għax sehħ każ iehor f'Malta fis-snin tal-1740. Il-gwardjan Pietro di Cristoforo u l-assistent tiegħu, Giovanbattista Lombardini ntbagħtu l-habs bl-istess akkuza. Madwar sena wara, l-Inkwizitur Paolo Passionei irċieva struzzjonijiet minn Ruma biex jilliberahom, peress li ż-żmien li qattgħu fil-habs tqies bhala kastig biżżejjed.

Madankollu, minn dakinhar, biex żgur ikun hemm dixxiplina lejn it-tmexxija, hekk kif gwardjan jaċċetta l-kariga, kien ikun imwis-

Meta wiehed iqis li l-gwardjan tal-habs ma kellux għaliex ikun ta' skola jew xi sengħa, is-salarju tiegħu jitqies tajjeb hafna ma' dak tal-ministri l-oħra tat-tribunal

si li jekk jonqos minn dmirijietu jingħata sentenza ta' hames snin habs.

Beżżgħet xejn din id-deċizzjoni, u kien jinstab min jumla l-postijiet?

Ma nistgħux ngħidu hekk, għax insibu li kif Lombardini nheles, reġa' talab li jingħata lura x-xogħol li kellu, iżda t-talba twarrbet mill-Inkwizitur, li hatar lil Carlo Genovesi minflok. Fl-1731 insibu li l-Inkwizitur Giovanni Francesco Stoppani wkoll sab li kien meħtieġ ibiddel lill-ghassies tal-habs, wara li ma wettaqx hidmieta għalkollox. Madankollu, l-Inkwizitur qatagħha li wara 40 sena hidma lit-tribunal, johroglu xi flus biex ma jspicċax fil-faqar.

Xi nsibu bhala aggravji oħra?

Kien hemm numru ta' ghassiesa li abbużaw b'mod qawwi mill-awtorità tax-xogħol tagħhom versu l-prigionieri.

Pereżempju, fl-1622 il-gwardjan Antonio Bellia talab lill-prigionier Musulman jagħtih flusu biex iqegħedhomlu f'post sigur. Izda aktar tard, meta l-iskjav Musulman talab flusu lura, intqallu li kien impossibbli, peress li l-gwardjan kien ilu li nefaqhom.

Abbuż iehor aktar serju gara fl-1705 meta l-gwardjan Lazzaro Seichel instab hati prigioniera u li għaddielha informazzjoni kunfidenzjali. Għal dan, il-gwardjan kien ikkundannat hames snin qdif fuq



Wahda miċ-ċelel minn barra fil-bitħa tal-habs.

il-bastimenti.

Każ iehor simili hu dak li sehħ fl-1756, meta l-gwardjan Pietro Muscat ingħata permess speċjali biex jattendi ċena ma' familu fil-Belt Valletta. L-assistent tiegħu, Giovanni di Lorenzo, ha vantaġġ mis-sitwazzjoni u abbużaw sesswalment lil Antonia Habela, fuq is-sodda taċ-ċella tagħha.

Dan kollu ma kienx jirriżulta fi dwejjaq għall-Inkwizizzjoni?

Dażgur, u ma ninsewx li l-harbiet mill-habs u n-nuqqas ta' osservanza tad-dmirijiet tal-gwardjani, kienu għadhom frekwenti. Tant hu hekk li fl-1702 il-Kardinali tas-Sagra Kongregazzjoni f'Ruma wissew u fakkru lill-Inkwizituri kollha biex frekwentement iżuru l-habsijiet u jizguraw li ma kinux qed isiru abbużi. Kellhom jizguraw ukoll li l-ghassiesa tal-habs jafu sew x'inhu x-xogħol tagħhom u li ma jiehdu ebda inizjattiva personali li tirrigwarda lill-prigionieri jew lis-sentenzi li kellhom iservu, mingħajr ma qabel jinfurmaw lil-hom.

Madankollu, il-każi ta' abbuż jew harbiet komplew. Fl-1712 Giuseppe Franciscotti thalla jdur fil-kumpless tal-habs, u qrib nofsinhar harab mill-bieb prinċipali tal-palazz. Fortunatament, il-kok tal-Inkwizitur induna b'dak li gara; gera warajh u qabdu wara l-knisja tad-Dumnikani, li hemm quddiem il-palazz.

Kenneth, fost dawn il-harbiet kollha, hemm xi wahda li

tispiikka?

Nista' nsemmi l-każ ta' Giovanni Maria Zammit mill-Imqabba, magħruf bhala Ciamano, li gara fl-4 ta' Lulju 1725. Hu ntbagħat il-habs mis-Sant'Uffizzju. Inzamm prigionier għal 26 jum, sat-30 ta' Lulju. Dakinhar, hu ha vantaġġ min-nuqqas ta' attenzjoni tal-ghassies Vincentio Mendus, li kien ilu f'hidmieta mill-1713. Mendus kien qed itella' l-ilma mill-bir tal-bitħa tal-habs.

Zammit zgiċċa miċ-ċella tiegħu, li ma kinitx imsakkra, fetah il-bieb prinċipali tal-habs (li Mendus kien halla miftuh temporanjament) u qafel lill-ghassies hemm ġew. Imbagħad, hareġ mill-Palazz u rnexxielu jasal l-Isla, jagħmilha ta' tallab. Għal sahar qagħad idur fil-kampanja, u rnexxielu jevadi kull tentattiv għall-qabda mill-gdid tiegħu. Fil-31 ta' Awissu nqabad mill-ufficjali tal-Qorti Civili.

Madankollu, reġa' rnexxielu jahrab mill-Palazz tal-Inkwizitur fl-14 ta' Settembru, meta zgassa l-bieba taċ-ċella. Hu qagħad jistenna lill-ghassies imur iqassam l-ikel ta' filghaxija u waqt li Mendus kien aljenat fuq xogħlu, Ciamano hareġ jgħri miċ-ċella tiegħu, gibed warajh il-bieb prinċipali tal-habs u qafel għewwa lill-ghassies. Din id-darba harab mill-Birgu, mexa lejn Haż-Żabbar u baqa' sejer is-Siġġewi. Hemm sab kenn fil-Parroċċa tal-Imqabba, imnejn sebat ijiem wara, fl-20 ta' Settembru, hu stess talab li jittiehed is-Sant'Uffizzju, mill-ufficjali tal-Inkwizizzjoni.